

## صدر جم۔ وری۔ ند ن ے پروفیسر پی۔سی۔م۔ النوبس کی 125 ویں پیدائش سالگرہ کی تقریب میں شرکت کی

Posted On: 29 JUN 2017 7:28PM by PIB Delhi

نئی دہلی، 29 جون / صدر جمہوریہ ہند جناب پرنب مکھرجی نے آج کولکتہ میں پروفیسر پی۔سی۔مہالنوبس کے 125 ویں یوم پیدائش سالگرہ کی تقریبات میں شرکت کی۔

اس موقع پر اظہار خیال کرتے ہوئے جناب پرنب مکھرجی نے کہا کہ پروفیسر پی سی مہالنوبس کے 125 ویں یوم پیدائش سالگرہ تقریب میں شریک ہو کر انہیں بہت مسرت ہو رہی ہے۔ پروفیسر ہمارے ملک میں عملی اعداد و شمار اور اقتصادی منصوبہ بندی کے شعبے میں پیش رو کی حیثیت رکھتے تھے۔ پروفیسر مہالنوبس غیر معمولی جہات کے حامل صاحب بصیرت شخص تھے۔

صدر جمہوریہ ہند نے پروفیسر پرسنتا چندر مہالنوبس کو خراج عقیدت پیش کرتے ہوئے کہا کہ ہمیں ان کے نظریات اور خیالات کو اپنانا چاہئے۔ صدر جمہوریہ نے زور دے کر کہا کہ ہمیں اپنے اہان کو بندھے ٹکے اصولوں اور تنگ نظری سے پاک رکھنا چاہئے۔ بھارت میں اپنائی گئی نرم رویے پر مبنی اقتصادی پالیسیوں کا حوالہ دیتے ہوئے انہوں نے کہا کہ یہ نرمی صورتحال کو دیکھ کر اختیار کی گئی تھی۔ اس کے علاوہ جب سادھارن برہمو سماج کے بہت سے معمر اراکین رویندر ناتھ ٹیگور کو سماج میں بطور رکن شامل کرنے کے لئے متفق نہیں تھے اس وقت، پرسنتا چندر نے رویندر ناتھ ٹیگور کی رکنیت کی حمایت میں ایک منطقی جنگ شروع کی تھی۔ انہوں نے اپنے نظریئے کی حمایت میں بڑے مدلل انداز میں مضامین تحریر کئے اور انہیں جمع کر کے ایک کتابچہ شائع کیا اور اس کتابچہ کو سماج کے اراکین میں تقسیم کیا۔ بعد ازاں رویندر ناتھ کو سادھارن برہمو سماج میں بطور رکن شامل کر لیا گیا۔

صدر جمہوریہ نے کہا کہ پروفیسر مہالنوبس نے انڈین اسٹیٹسٹکل انسٹی ٹیوٹ (آئی ایس آئی) جیسے ادارے کا آغاز کیا تھا جو اعلیٰ معیار کی تعلیم فراہم کرتا ہے۔ انہوں نے آئی ایس آئی میں اپنی موجودگی پر مسرت کا اظہار کرتے ہوئے کہا کہ یہاں کے باصلاحیت اساتذہ، محققین اور طلباء سے خطاب کرنے کا جو موقع حاصل ہوا ہے، وہ ان کے لئے اہم بات ہے۔

\*\*\*\*\*

م ن ج

Uno 2961

